



शिक्षा क्षेत्रमा राज्यले वर्षेनी करोडौं  
लगाती गर्दै आएको छ । विद्यार्थी संख्या  
अने निरन्तर घटिरहेको छ ।

## विश्वविद्यालयमा घट्टै विद्यार्थी संख्या

कान्ति न्यौपाने/मध्यान्ह  
काठमाडौं, २४ चैत ।

उच्च शिक्षा अध्ययनका लागि हजारौंको  
संख्यामा विद्यार्थीहरू बाहिरिन थालेपछि  
सामुदायिक र सरकारी कलेज सुनसान बन्न  
थालेका छन् । देशभित्रका विश्वविद्यालयको  
शैक्षिक प्रणाली चुस्त नबन्दा र पढेपछि  
जागिरको अवसर प्राप्त नहुँदा विदेशिने

विद्यार्थीको संख्या दिनप्रतिदिन बढ्न  
थालेको हो ।

वैदेशिक रोजगार शाखाको तथ्यांक  
हेर्ने हो भने साउनयता करिब ८० हजार  
नेपाली विद्यार्थीले विदेशमा अध्ययन गर्न  
जान अनुमति पत्र लिइसकेका छन् । त्यस्तै,  
प्रत्येक वर्ष १ लाख ५० हजारको हाराहारीमा  
नेपाली विद्यार्थीहरू अध्ययनका लागि विदेश

जान थालेपछि नेपालका कलेजमा सन्नाटा  
छाउने चर्चा समेत हुन थालेको छ ।

'विद्यार्थीको अभावमा विश्वविद्यालयहरू  
भूल बंगला जस्तो हुने अवस्थामा पुगेका  
छन् । विश्वविद्यालयमा अहिलेकै अवस्था  
हुने हो भने केही वर्षमा विद्यार्थी खोज्नुपर्ने  
हुनसक्छ । अब विश्वविद्यालयहरूको प्रारूप  
नै परिवर्तन गर्नुपर्छ,' प्रा.डा.तारा प्रसाद

उपाध्यायले भने । उनले  
स्रोतसाधनको अभावमा विद्यार्थी  
हालको शिक्षाप्रति आकर्षित  
हुन नसकेको भन्दै सुधारको  
आवश्यकता रहेको  
बताएका छन् ।

हाल त्रिविका ६२ आंगिक  
क्याम्पमध्ये दुईमा मात्रै  
१० हजारभन्दा बढी विद्यार्थी  
रहेका छन् । जसमा पोखराको  
पृथ्वीनारायणमा १० हजार ८  
सय र वीरगन्जको ठाकुरराम  
बहुमुखी क्याम्पसमा १० हजार  
२ सय विद्यार्थी रहेका छन् ।  
तर, स्वविद्यु निर्वाचनको  
मतदाता नामावलीअनुसार  
२३ आंगिक क्याम्पसमा एक  
हजारभन्दा थोरै विद्यार्थी  
रहेका छन् ।

विद्यार्थीको अत्याधिक  
चाप हुने उपत्यकाका  
रत्नराज्यलक्ष्मी, नेपाल कमर्स  
क्याम्पस, शंकरदेव, पाटन  
संयुक्त, पञ्चकन्या, पब्लिक  
युथ, लगायतका धेरै कलेजमा  
विद्यार्थीको चाप घटिरहेको छ ।

जसबाट पनि प्रष्ट हुन्छ कि  
पछिल्ला दिनमा नेपालमै बसेर  
पढ्ने विद्यार्थीको संख्या हजारौंकै  
अंकमा ओरालो लागिरहेको छ ।  
जसले गर्दा त्रिविका धेरै आंगिक  
र निजी क्याम्पसले दोहोर्पाएर  
प्रवेश परीक्षा सञ्चालन गरेका  
छन् । तर पनि सोचे अनुरूपको  
विद्यार्थी नहुँदा धेरै कलेजहरू  
चिन्तित देखिएका छन् ।

'शहरमा भन्दा  
गाउँघरतिरका क्याम्पसहरू

कस्तो अवस्थामा सञ्चालन  
गर्नुपरेको छ, त्यो राज्यले  
देख्न सकेको छैन । हामीले  
धेरै कुराहरू जोडजाड गरेर  
विद्यार्थीहरूलाई पढाउनुपर्ने  
बाध्यता छ' शिक्षा अभियन्ता  
तेजबहादुर मल्लले भने । उनले  
उपत्यकाका भन्दा पनि गाउँका  
स्कूलकलेजको अवस्था दयनीय  
भएको बताएका हुन् ।

काठमाडौं विश्वविद्यालयमा  
पनि कोटाको १९ प्रतिशत भन्दा  
कम विद्यार्थी देखिएका छन् ।  
इन्जिनियरिङ र व्यवस्थापनमा  
विद्यार्थीको चाप रहे पनि अन्य  
संकायमा विद्यार्थी न्यून रहेको  
तथ्यांकले देखाउँछ ।

यता, मेडिकल शिक्षामा  
पनि गत वर्ष नै विद्यार्थी  
कम भएको भन्दै प्रवेश  
परीक्षाको मापदण्ड नै परिवर्तन  
गरिएको थियो । नर्सिङ,  
बी-फार्मसीलगायत विषयमा  
हालपनि पनि कोटा पूरा हुन  
सकेको छैन । शैक्षिक क्षेत्रको  
गुणस्तर, पाठ्यक्रम, पठनपाठन

प्रक्रिया सुधार र विद्यार्थीलाई  
आकर्षित बनाउने उपाय नखोजे  
आगामी दिनमा विद्यार्थीको  
संख्या फर्कन न्यून बन्नसक्ने  
देखिएको छ । साथै शिक्षा क्षेत्रमा  
राज्यले वर्षेनी गरेको करोडौंको  
लगानी पनि उपलब्धिबिहीन  
बन्नसक्ने देखिन्छ । तसर्थ, राज्य  
र सरोकारवाला निकायले यसमा  
ध्यान दिएर विद्यार्थीमैत्री नीति  
लागू गर्नु अत्यावश्यक देखिन्छ ।



विद्यार्थीको अभावमा विश्वविद्यालयहरू भूल  
बंगला जस्तो देखिने अवस्थामा पुगेका छन् ।  
विश्वविद्यालयहरूमा अहिलेकै अवस्था कायम  
हुने हो भने केही वर्षमा विद्यार्थी खोज्नुपर्ने  
हुनसक्छ ।

प्रा. डा. ताराप्रसाद उपाध्याय



शहरमा भन्दा गाउँघरतिरका क्याम्पसहरू  
कस्तो अवस्थामा सञ्चालन गर्नुपरेको छ,  
त्यो राज्यले देख्न सकेको छैन । हामी  
धेरै कुराहरू जोडजाड गरेर विद्यार्थीहरूलाई  
पढाउनुपर्ने बाध्यता छ ।

तेजबहादुर मल्ल  
शिक्षा अभियन्ता

## वैदेशिक रोजगार विधेय

### मृतक कामदारको बीमा रकम ठग्ने गिरोह पक्राउ

अस्मिता बम/मध्यान्ह  
काठमाडौं, २४ चैत

वैदेशिक रोजगारीका क्रममा  
मृत्यु भएका नेपालीहरूको बीमा  
वापतको रकम ठगी गर्ने ६ जना  
पक्राउ परेका छन् । पक्राउ पर्नेमा  
काभ्रेपलाञ्चोक रोशी गाउँपालिका  
वडा नम्बर १२ का ४१ वर्षीय  
रामबहादुर तामाङ, सर्लाही  
लालबन्दी नगरपालिका वडा नम्बर  
८ का ३४ वर्षीय विनोदकुमार  
लामा, सोही ठाउँका ४० वर्षीय  
डिकबहादुर मल्ल, ३५ वर्षीय रविन  
भनिने रविन्द्र मोक्तान, ३५ वर्षका  
प्रकाशबहादुर गोले र सर्लाहीकै  
लालबन्दी नगरपालिका-२ का  
रुद्रमान गोले रहेको काठमाडौं  
उपत्यका अपराध अनुसन्धान  
कार्यालयले जनाएको छ ।



मृतकका आफन्तले पाउने रकम मात्र आफन्तलाई दिई बाँकी  
बीमा वापतको रकममध्येबाट केही रकम लिई ठगी >>> पृष्ठ २ मा

### व्यवसायी राईको मलेसियामा हत्या कि आत्महत्या ?

काठमाडौं/मस- मार्भेल्स इम्प्लोइमेन्ट नेपाल प्रा.लि.का  
म्यानेजिङ डायरेक्टर रिन्जी राई शुक्रबार मलेसियामा मृत फेला  
परेका छन् । मृतक राईको भ्रूण्डिएको तस्वीर हेरेका वैदेशिक  
रोजगार व्यवसायीहरूले व्यवसायी राईको योजनाबद्धरूपमा  
हत्या गरिएको आशंका गरेका छन् । >>> पृष्ठ २ मा

### प्रगतिशील मञ्चद्वारा २०८० सालको क्यालेण्डर सार्वजनिक

काठमाडौं/मस- प्रतिनिधि सभा सदस्य  
एवम् नेकपा एमाले निकट नेपाल उद्योग  
व्यवसायी राष्ट्रिय महासंघका अध्यक्ष एलपी  
साँवा लिम्बूले विश्व आर्थिक मन्दीको  
अवस्थामा देखिएको भन्दै सचेत भएर व्यवसाय  
सञ्चालन गर्न सुझाव दिएका छन् । प्रगतिशील  
वैदेशिक रोजगार व्यवसायी मञ्च नेपालको  
नववर्ष २०८० को क्यालेण्डर विमोचन गर्दै  
सांसद लिम्बूले उक्त सुझाव दिएका हुन् ।  
संघका पूर्व अध्यक्षसमेत रहेका सांसद  
लिम्बूले भने, 'दोस्रो विश्वयुद्ध अघि भिषण  
मन्दी थियो । विश्वका उत्पादन ४७ प्रतिशत  
घटेको अवस्था थियो । नेपालको अवस्था  
त्यसतर्फ हो कि ? भन्ने विश्लेषण गरिदि छ ।  
आर्थिक कारोबार वैध भन्दा >>> पृष्ठ २ मा

## आन्दोलनमा मिटरब्याज पीडित

### सातामै बन्यो अर्को वार्ता समिति

पूर्वन्यायाधीश गौरीबहादुर कार्कीको नेतृत्वमा अधिकार सम्पन्न आयोग बनाइसके पनि 'मिटरब्याज तथा ठगीविरुद्ध किसान-मजदुर संघर्ष समिति' नामक पीडितहरूको संगठनले आन्दोलन जारी राखेपछि उनीहरूका मागलाई समेत समेट्ने गरी सरकारले अर्को वार्ता समिति बनाएको हो ।

दिवाकर अधिकारी/मध्यान्ह  
काठमाडौं, २४ चैत ।

मिटरब्याज पीडितहरू  
निरन्तर आन्दोलनमा छन् । एउटा  
टोलीले सरकारसँग वार्ता गरेर  
आन्दोलन रोक्नेको छ । अर्को टोली  
फेरि राजधानी काठमाडौं आएर  
आन्दोलन गरिरहेका छन् । एक  
पछि अर्को आन्दोलन भइरहँदा  
सरकारले पनि एक पछि अर्को वार्ता  
समिति बनाएर समस्या समाधानको  
प्रयास गरिरहेको छ ।

गृह मन्त्रालयले मिटरब्याज  
पीडितहरूसँग वार्ता गर्न शुक्रबार  
मौ अर्को वार्ता समिति गठन

गरेको छ । सहसचिव प्रदीपकुमार  
कोइरालाको संयोजकत्वमा समिति  
बनाएको गृह मन्त्रालयका प्रवक्ता  
जितेन्द्र बस्नेतले जानकारी दिए ।  
पंच सदस्यीय वार्ता समितिमा  
प्रधानमन्त्री कार्यालयका उपसचिव  
उमाकान्त अधिकारी, कानून  
मन्त्रालयका उपसचिव जगबहादुर  
डाँगी तथा प्रहरी उपरीक्षक  
दिनेशराज मैनाली सदस्य छन् । गृह  
मन्त्रालयको उपसचिव दिलकुमार  
तामाङ सदस्य सचिव छन् ।

अघिल्लो साता सरकारले  
मिटरब्याज पीडितको समस्या  
समाधान गर्न पूर्वन्यायाधीश

गौरीबहादुर कार्कीको नेतृत्वमा  
अधिकार सम्पन्न आयोग बनाइसके  
पनि 'मिटरब्याज तथा ठगीविरुद्ध  
किसान-मजदुर संघर्ष समिति'  
नामक पीडितहरूको संगठनले  
आन्दोलन जारी राखेपछि उनहरूका  
मागलाई समेत समेट्ने गरी  
सरकारले अर्को वार्ता समिति  
बनाएको हो ।

आयोग बन्नु अगाडि  
सरकारले वार्ता समिति बनाएर  
छलफल गरेको थियो । वार्ता  
समितिसँग भएको सहमति अनुसार  
आयोग गठनको निर्णय भएको हो ।  
शुक्रबार सिंहदरवार >>> पृष्ठ २ मा























